

ವರಿಸುವುದು ಬೇಡ. ಇದು ತುಂಬಾ ಸೂಕ್ಷ್ಮವಾದ ವಿಚಾರ. ನಾವು ನೀವೆಲ್ಲ ಕೂಡಿ ನಿರ್ಣಯ ಮಾಡಿದಂತಹ ಹೇಳಿಕೆಯನ್ನು ಸರ್ಕಾರದ ಪತಿಯಿಂದ ಬಿಡುಗಡೆ ಮಾಡುತ್ತೇವೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ನೀರಾವರಿ ಸಚಿವರು ಕೂಡತಕ್ಕ ಹೇಳಿಕೆ ಬಹಳ ಸೂಕ್ಷ್ಮವಾಗಿದೆ. ಅದನ್ನು ನಾನು ಸ್ವಾಗತಿಸುತ್ತೇನೆ. ಏಕೆಂದರೆ ಮುಖ್ಯ ಮಂತ್ರಿಯವರ ಹೇಳಿಕೆ ಮೇಲೆ ಮಾಖ್ಯಾನ ಮಾಡತಕ್ಕದ್ದಾಗಲಿ ಅಥವಾ ಬೇರೆ ಕರೆಸ್ಪಾಂಡೆನ್ಸ್ ಮೇಲೆ ಮಾಖ್ಯಾನ ಮಾಡತಕ್ಕ ಪರಿಸ್ಥಿತಿ ಆಗಲಿ ಬರಬಾರದು. ನಮ್ಮ ಧೋರಣೆ ಸ್ಪಷ್ಟವಾಗಿರಬೇಕು. ಇದರಲ್ಲಿ ಸೂಕ್ಷ್ಮವಾದ ವಿಚಾರ ಅಡಗಿದೆ ಎಂದು ಹೇಳಿದರೆ ಅದಕ್ಕೆ ನಮ್ಮ ಅಡ್ಡಿಯಿಲ್ಲ. ನಮ್ಮನ್ನೂ ಕರೆಸಿ ಚರ್ಚೆ ಮಾಡಿ.

ಶ್ರೀ ರಾಮಕೃಷ್ಣ ಹೆಗಡೆ.—ಆಗಬಹುದು.

ಶ್ರೀ ಹೆಚ್. ಡಿ. ದೇವೇಗೌಡ.—ನಿಮ್ಮಗಳ ಅಭಿಪ್ರಾಯವನ್ನು ತೆಗೆದುಕೊಂಡು ಒಟ್ಟಿಗೆ ಹೇಳಿಕೆಯನ್ನು ತಯಾರಿಸಿ ಕಳುಹಿಸುತ್ತೇವೆಂಬ ಭರವಸೆ ನೀಡಬಯಸುತ್ತೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ನಾಳೆ ಇದರ ಬಗ್ಗೆ ಚರ್ಚೆ ಮಾಡಿ ಆಮೇಲೆ ಒಂದು ಹೇಳಿಕೆಯನ್ನು ಕೂಡತಕ್ಕ ವಿಚಾರ ಮಾಡಿದರೆ ಒಳ್ಳೆಯದು.

ಶ್ರೀ ಎಸ್. ಬಂಗಾರಪ್ಪ.—ವಿವರಗಳಿಗೆ ಲೋಗಬಾರದೆಂಬುದು ನನ್ನ ಅಭಿಪ್ರಾಯ. ಒಂದೇ ಒಂದು ಸಲಹೆ ಏನೆಂದರೆ ಇಲ್ಲಿ ಸಭೆ ನಡೆಯುತ್ತಿರಬೇಕಾದರೆ ಅಧಿಕಾರದಲ್ಲಿ ಯಾರೇ ಇರಲಿ ಅವರು ಹೇಳಿಕೆಯನ್ನು ಟ್ರಸ್ಟಿ ಮಾಡುವುದಕ್ಕೆ ಅಥವಾ ಅದಕ್ಕೆ ಕಲರ್ ಕೊಡುವುದಕ್ಕೆ ಹೋದರೆ ಕಷ್ಟವಾಗುತ್ತದೆ. ಆ ರೀತಿ ಹೇಳಿಕೆ ಕೊಡುವುದನ್ನು ನಿಲ್ಲಿಸಿದರೆ ಒಳ್ಳೆಯದು.

ಅಧ್ಯಕ್ಷರು.—ನೀವು ನಿಮ್ಮ ಹಕ್ಕು ಬಾಧ್ಯತಾ ಸೂಚನೆಯನ್ನು ಹೊರಗೆ ತೆಗೆದುಕೊಳ್ಳಿ. ಅದು ಒಂದು ಒಳ್ಳೆಯ ಆರೋಗ್ಯಕರ ಸಂಪ್ರದಾಯವಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ತಮ್ಮ ಅಭಿಪ್ರಾಯವನ್ನು ಒಪ್ಪುತ್ತೇನೆ. ಈ ವಿಚಾರದ ಬಗ್ಗೆ ಚರ್ಚೆ ಆಗುವುದಕ್ಕೆ ಅವಕಾಶ ಆಗಬಾರದೆಂಬ ದೃಷ್ಟಿಯಿಂದ ನಾವು ಇದನ್ನು ಪ್ರೆಸ್ ಮಾಡುವುದಿಲ್ಲ ಈಗ ದೇವೇಗೌಡರು ಹೇಳಿದಾರೆ ಮತ್ತು ಮುಖ್ಯ ಮಂತ್ರಿಗಳು ಹೇಳಿದಾರೆ. ಅಲ್ಲದೆ ನಾಳೆ ಸಭೆ ಇರುವುದರಿಂದ ಮತ್ತು ರಾಜ್ಯದ ಹಿತದೃಷ್ಟಿಯಿಂದ ಈ ವಿಷಯ ಚರ್ಚೆಗೆ ಬಾರದಂತಹ ಪರಿಸ್ಥಿತಿ ಯನ್ನು ನಿರ್ಮಾಣ ಮಾಡಿಕೊಳ್ಳಬೇಕೆಂಬ ದೃಷ್ಟಿಯಿಂದ ನಾವು ಇದನ್ನು ಒತ್ತಾಯ ಮಾಡುವುದಿಲ್ಲ.

ಅಧ್ಯಕ್ಷರು.—ನಾನು ಎರಡೂ ಕಡೆಯ ವಾದವನ್ನೂ ಕೇಳಿದ್ದೇನೆ. ಹಕ್ಕುಬಾಧ್ಯತಾ ಸೂಚನೆಗೆ ಅನುಮತಿಯನ್ನು ನೀಡಬಹುದೇ.

ಗವನ ಸೆಳೆಯುವ ಸೂಚನೆ

ಶ್ರೀ ಕುಲಾ (ಸೂಫಾ).—ದಕ್ಷಿಣ ಕನ್ನಡ ಜಿಲ್ಲೆಯ ಸೂಫಾ ಸರ್ಕಾರಿ ಆಸ್ಪತ್ರೆಯಲ್ಲಿ ವೈದ್ಯರುಗಳಲ್ಲೊಂದಿರುವುದರಿಂದ ಸೂಫಾ ತಾಲ್ಲೂಕಿನ ಜನರಿಗೆ ಆಗಿರುವ ತೊಂದರೆಯ ಬಗ್ಗೆ ಮಾನ್ಯ ಆರೋಗ್ಯ ಸಚಿವರ ಗಮನವನ್ನೂ ಸೆಳೆಯಬಯಸುತ್ತೇನೆ.

ಡಾ|| ಜೆ.ಎಲ್. ಶಿವೇಗೌಡ(ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಖಾತೆ ಸಚಿವರು).—ಮಾನ್ಯ ಅಧ್ಯಕ್ಷರೆ, ನಾನು ಈ ಹೇಳಿಕೆಯನ್ನು ನೀಡ ಬಯಸುತ್ತೇನೆ. ಸೂಫಾ ತಾಲ್ಲೂಕಿನಲ್ಲಿ ಈ ಕೆಳಕಂಡ ಪ್ರಾಥಮಿಕ ಆರೋಗ್ಯ ಕೇಂದ್ರ ಮತ್ತು ಘಟಕಗಳಲ್ಲಿ ವೈದ್ಯರ ಹುದ್ದೆಗಳ ಮಾಹಿತಿ ಈ ಕೆಳಕಂಡಂತಿವೆ.

೧) ಪ್ರಾಥಮಿಕ ಆರೋಗ್ಯ ಕೇಂದ್ರ, ಸೂಫಾ.—ಈ ಆಸ್ಪತ್ರೆಯಲ್ಲಿ ಮೂರು ವೈದ್ಯರುಗಳ ಹುದ್ದೆಯು ಮಂಜೂರಾಗಿವೆ. ಹಾಲಿ ಈಗ ಒಬ್ಬರು ವೈದ್ಯರು ಕಾರ್ಯನಿರ್ವಹಿಸುತ್ತಿದ್ದಾರೆ. ಅವುಗಳಲ್ಲಿ ಒಂದು ಹುದ್ದೆಯು(ಸಿಹೆಚ್‌ಎ)ಖಾಲಿ. ಇದೆ. ಒಬ್ಬ ಮಹಿಳಾ ವೈದ್ಯಾಧಿಕಾರಿಯನ್ನು ಪ್ರಾಥಮಿಕ ಆರೋಗ್ಯ ಕೇಂದ್ರ ಹೆಬ್ಬರಿಯಿಂದ ತಾರೀಖು ೨೧-೭-೧೯೮೫ ರಂದು ವರ್ಗಮಾಡಲಾಗಿದೆ.

೨) ಮೇಜೆಲ್ ಟ್ರೈಬಲ್ ಹೆಲ್ತ್ ಯೂನಿಟ್ ಸೂಫಾ.—ಒಬ್ಬ ವೈದ್ಯರ ಹುದ್ದೆ ಮಂಜೂರಾಗಿದ್ದು, ಒಬ್ಬರು ಕಾರ್ಯ ನಿರ್ವಹಿಸುತ್ತಿದ್ದಾರೆ.

೩) ಪ್ರಾಥಮಿಕ ಆರೋಗ್ಯ ಘಟಕ ಸುಬ್ರಮಣ್ಯ.---

೪) ಪ್ರಾಥಮಿಕ ಆರೋಗ್ಯ ಘಟಕ, ಪಂಜೆ.---ಈ ಎರಡು ಆಸ್ಪತ್ರೆಗಳು ತಾಲ್ಲೂಕು ಅಭಿವೃದ್ಧಿ ಮಂಡಳಿಯಿಂದ ಸರ್ಕಾರಕ್ಕೆ ವಹಿಸಿಕೊಂಡ ಆಸ್ಪತ್ರೆಗಳು. ಇವುಗಳಲ್ಲಿ ವೈದ್ಯರುಗಳು ನಿವೃತ್ತರಾದ ಕಾರಣ ಈ ಹುದ್ದೆಗಳು ತಾರೀಕು ೧೮-೩-೧೯೮೩ ಮತ್ತು ೩೦-೬-೧೯೮೩ರಂದು ಖಾಲಿ ಇವೆ. ಸುಬ್ರಮಣ್ಯ ಆಸ್ಪತ್ರೆಗೆ ಪ್ರಾಥಮಿಕ ಆರೋಗ್ಯ ಘಟಕ, ಗುತ್ತಿಗಾರ್ ಮತ್ತು ಪಂಜೆಯ ಆಸ್ಪತ್ರೆಗೆ ಬಲ್ಲಾರಾ ಆಸ್ಪತ್ರೆಯ ವೈದ್ಯರು ಪ್ರಭಾರ ಇದ್ದಾರೆ.

೫) ಪ್ರಾಥಮಿಕ ಆರೋಗ್ಯ ಘಟಕ, ಬಲ್ಲಾರ್.---

೬) ಪ್ರಾಥಮಿಕ ಆರೋಗ್ಯ ಘಟಕ, ಗುತ್ತಿಗಾರ್.---ಈ ಎರಡೂ ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳಿಂದ ವಹಿಸಿಕೊಂಡ ಆಸ್ಪತ್ರೆಗಳಾಗಿದ್ದು, ಈ ಎರಡರಲ್ಲೂ ವೈದ್ಯರುಗಳು ಕೆಲಸ ಮಾಡುತ್ತಿದ್ದಾರೆ.

೭) ಪ್ರಾಥಮಿಕ ಆರೋಗ್ಯ ಕೇಂದ್ರ, ಕೊಲ್ಲಮೊಗೂರು.---ಈ ಆಸ್ಪತ್ರೆಯಲ್ಲಿ ವೈದ್ಯರ ಹುದ್ದೆ ಯು (ಟ್ರೈಬರ್ ಸರ್ವೆ ಪ್ಲಾನ್) ೧೫-೧೦-೧೯೮೩ರಂದು ಖಾಲಿ ಇದೆ. ಸೂಕ್ತ ವೈದ್ಯರು ಈ ಆಸ್ಪತ್ರೆಯ ಕೆಲಸವನ್ನು ತಮ್ಮ ಕೆಲಸದ ಜೊತೆಗೆ ನಿರ್ವಹಿಸುತ್ತಿದ್ದಾರೆ.

ಮೂರನೆ ದರ್ಜೆಯ ವೈದ್ಯರನ್ನು ಈಗ ಸರ್ಕಾರಿ ಸೇವೆಗೆ ನೇಮಿಸಿಕೊಳ್ಳುತ್ತಿಲ್ಲ. ಅಂತಹ ವೈದ್ಯರಿರುವ ಖಾಲಿ ಜಾಗಕ್ಕೆ ವೈದ್ಯರನ್ನು ನೇಮಿಸಬೇಕಾದರೆ ಸರ್ಕಾರಕ್ಕೆ ವಹಿಸಿಕೊಂಡ ಆಸ್ಪತ್ರೆಗಳಲ್ಲಿರುವ ಮೂರನೇ ದರ್ಜೆಯ ವೈದ್ಯರುಗಳನ್ನು ಮರ್ಗಾಪ್ ಕೆ ಮಾಡಿ ಭರ್ತಿ ಮಾಡಬೇಕಾಗುತ್ತದೆ. ಈ ಆಸ್ಪತ್ರೆಗಳಲ್ಲಿ ಹಾಲಿ ಇರುವ ಮೂರನೇ ದರ್ಜೆಯ ವೈದ್ಯರುಗಳ ಹುದ್ದೆಯನ್ನು ಮೊದಲನೇ ದರ್ಜೆಗೆ ಪರಿವರ್ತಿಸುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಸೂಕ್ತ ಮತ್ತು ಕೊಲ್ಲಮೊಗೂರು ಆಸ್ಪತ್ರೆಗಳಲ್ಲಿ ಈಗ ಖಾಲಿ ಇರುವ ಹುದ್ದೆಗಳನ್ನು ಸ್ನಾತ ಕೊತ್ತರ ಪದವಿ ಶಿಕ್ಷಣವನ್ನು ಮುಗಿಸಿ ಬರುವ ವೈದ್ಯರುಗಳಿಂದ ತುಂಬಲಾಗುತ್ತದೆ.

ಶ್ರೀ ಕುಶಾಲ.---ಅಲ್ಲಿ ಒಬ್ಬ ವೈದ್ಯರನ್ನು ವರ್ಗ ಮಾಡಬೇಕಿದೆ. ಇನ್ನೊಬ್ಬರು ರಜದಲ್ಲಿರುವುದರಿಂದ ಇವರನ್ನು ಗುತ್ತಿಗಾರ್ ಆಸ್ಪತ್ರೆಗೆ ನೇಮಿಸುತ್ತೇವೆಂದು ಹೇಳುತ್ತೀದ್ದರಿಂದ, ಅಲ್ಲಿ ಮೂರು ಮಂದಿ ವೈದ್ಯಾಧಿಕಾರಿಗಳು ಇಲ್ಲ. ಕೊಲ್ಲಮೊಗೂರು ಆಸ್ಪತ್ರೆಯಲ್ಲಿ ಸರ್ಕಾರದಿಂದ ಮಂಜೂರಾದ ಬೇಸನ್ನು ಇದುವರೆಗೆ ಜಿಲ್ಲಾ ವೈದ್ಯಾಧಿಕಾರಿಗಳಿಗೆ ಕಳುಹಿಸಿಕೊಟ್ಟಿರುವುದಿಲ್ಲ.

೧-೩೦ ೩.ಎಂ.

ಈ ಬಗ್ಗೆ ಜಿಲ್ಲಾ ಅಭಿವೃದ್ಧಿ ಸಮಿತಿ ಸಭೆಯಲ್ಲಿ ಪ್ರಸ್ತಾಪ ಮಾಡಿದರೂ ಯಾವುದೇ ಜೀಪ್ ಬಿಡುಗಡೆ ಮಾಡಿರುವುದಿಲ್ಲ. ಆದ್ದರಿಂದ ಸೂಕ್ತ ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಕಛೇರಿ ಸಿಬ್ಬಂದಿಯ ಒಳಜಗಳದಿಂದಾಗಿ ಯಾವುದೇ ವೈದ್ಯಾಧಿಕಾರಿಗಳು ಬರುತ್ತಿಲ್ಲ. ಅಲ್ಲಿಯ ಕಛೇರಿ ಸಿಬ್ಬಂದಿ ವರ್ಗವಾಗಿ ಹೊಂದಾಣಿಕೆ ಅಲ್ಲಿಗೆ ಬರುತ್ತೇನೆಂದು ವೈದ್ಯಾಧಿಕಾರಿಗಳು ಹೇಳುತ್ತಿದ್ದು ಅವರು ಖಾಸಗಿ ವೃತ್ತಿಯನ್ನು ಮಾಡುತ್ತಿದ್ದಾರೆ.

ಡಾ|| ಹೆಚ್.ಎಲ್. ತಿಮ್ಮೇಗೌಡ.---ಜೀಪ್ ಕೊಟ್ಟಿಲ್ಲ ಎಂದು ಹೇಳಿದ್ದಾರೆ. ತಕ್ಷಣ ಪರಿಶೀಲನೆ ಮಾಡಿ ಅಲ್ಲಿಗೆ ಸರಿ ದಂಥ ಜೀಪನ್ನು ಕಳುಹಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ. ಇನ್ನೊಂದು ಆಸ್ಪತ್ರೆ ಯಲ್ಲಿ ಮೂರನೇ ದರ್ಜೆ ಮತ್ತು ನಾಲ್ಕನೇ ದರ್ಜೆ ಅಧಿಕಾರಿಗಳ ಒಳಜಗಳದಿಂದಾಗಿ ಬೇರೆ ವೈದ್ಯರು ಅಲ್ಲಿಗೆ ಬರುವುದಿಲ್ಲ ಎಂದು ಹೇಳುತ್ತಿದ್ದಾರೆ. ಅದನ್ನು ಪರಿಶೀಲನೆ ಮಾಡಿ ಡಿಸ್ಟ್ರಿಕ್ಟ್ ಹೆಲ್ತ್ ಆಫೀಸರ್‌ಗೆ ತಿಳಿಸಿ ಒಪ್ಪಾಪರೂರ ತೊಂದರೆ ಇದ್ದರೆ ಬೇರೆ ಕಡೆ ವರ್ಗಮಾಡುವ ಕೆಲಸ ಮಾಡುವುದಕ್ಕೆ ಪ್ರಯತ್ನಪಟ್ಟು ಸರಿಮಾಡುತ್ತೇನೆ.

ಶ್ರೀ ಕುಶಾಲ.---ಸೂಕ್ತ ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಮಹಿಳಾ ವೈದ್ಯಾಧಿಕಾರಿಗಳೂ ಕೊಲ್ಲಮೊಗೂರು ಪ್ರಾಥಮಿಕ ಆರೋಗ್ಯ ಘಟಕದಲ್ಲಿ ವೈದ್ಯರು ಇಲ್ಲ. ಕಡಬ ವೈದ್ಯಾಧಿಕಾರಿಗಳನ್ನು

ಡೆಪ್ಯುಟೇಷನ್ ನೋಲೆ ಹಾಕಿದ್ದರೂ ಅವರಿಗೆ ಪ್ರಯಾಣ ಭತ್ಯೆ ಕೊಡುವುದಿಲ್ಲ ಎಂದು ತಿಂಗಳ ಗೊಮ್ಮೆಯೂ ಅಲ್ಲಿಗೆ ಅವರು ಹೋಗುತ್ತಿಲ್ಲ. ಇದರ ಬಗ್ಗೆ ಗಮನ ಹರಿಸಬೇಕು.

ಡಾ|| ಹೆಚ್. ಎಲ್. ಶಿಮ್ಮೆಗೌಡ.—ಪರಿಶೀಲನೆ ಮಾಡಿ ಸರಿ ಮಾಡುತ್ತೇನೆ.

ಶ್ರೀ ಕುಶಾಲ.—ಮಂಗಳೂರಿನ ವೆನ್‌ಲಂಕ್ ಆಸ್ಪತ್ರೆಯಲ್ಲಿ ಸಂಜೆ ೮ ಗಂಟೆಗೆ ಕೊಡಬೇಕಾದ ಆಹಾರವನ್ನು ಮಧ್ಯಾಹ್ನ ೪ ಗಂಟೆಗೆ ಕೊಡುವ ಪದ್ಧತಿ ಇಟ್ಟುಕೊಂಡಿದ್ದಾರೆ. ಆ ಆಸ್ಪತ್ರೆಯಲ್ಲಿ ಸ್ಯಾನಿಟರಿ ವರ್ಕ್ಸ್ ಎಂದು ನೇಮಕ ಮಾಡಿಕೊಂಡಿರುವವರ ಕೈಯಲ್ಲಿ ಆಟೊಡರ್ ಕೆಲಸವನ್ನೂ ಮಾಡಿಸುತ್ತಿದ್ದು ಅವರು ೫ ಗಂಟೆಗೆ ಕೆಲಸ ಬಿಟ್ಟು ಹೋಗುವುದರಿಂದ ಅಲ್ಲಿಯ ರೋಗಿಗಳಿಗೆ ೪ ಗಂಟೆಗೆ ಅನ್ನ ಬಡಿಸುತ್ತಿದ್ದಾರೆ. ಆ ರೋಗಿಗಳು ಅದನ್ನು ಮುಚ್ಚಿಟ್ಟುಕೊಂಡು ೮ ಗಂಟೆಗೆ ಊಟ ಮಾಡುವ ಪ್ರಸಂಗ ಬಂದಿದೆ.

ಡಾ|| ಹೆಚ್. ಎಲ್. ಶಿಮ್ಮೆಗೌಡ.—ನನ್ನ ಗಮನಕ್ಕೆ ಇವತ್ತು ತರುತ್ತಿದ್ದೀರಿ. ನೋಡಿ ಸರಿಪಡಿಸುತ್ತೇನೆ.

ಶ್ರೀ ಕೆ.ಬಿ. ಮಲ್ಲಪ್ಪ (ಅರಕಲಗೂಡು).—ಮಾನ್ಯ ಅಧ್ಯಕ್ಷರೇ, ಅರಕಲಗೂಡು ಪಟ್ಟಣದಲ್ಲಿ ಹೊಸದಾಗಿ ನಿರ್ಮಿಸಿರುವ ಟ್ಯಾಂಕ್ ಆಪಾಯ ಸ್ಥಿತಿಯಲ್ಲಿದ್ದು ಆದರಿಂದಂಟಾಗುವ ತೊಂದರೆಯ ಬಗ್ಗೆ ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ನಗರಾಭಿವೃದ್ಧಿ ಮಂತ್ರಿಗಳು).—ಅರಕಲಗೂಡು ಪಟ್ಟಣದ ಜನಸಂಖ್ಯೆ ೧೯೮೦ರ ಜನಗಣತಿಯ ಪ್ರಕಾರ ೧೧,೦೬೯ ಇದೆ. ಪಟ್ಟಣಕ್ಕೆ ಹೇಮಾವತಿ ನದಿಯಿಂದ ನೀರನ್ನು ಪಡೆದು ಶೋಧಿಸಿ ಪುರಜನರಿಗೆ ಪೂರೈಸಲಾಗುತ್ತಿದೆ. ಪಟ್ಟಣದ ನೀರು ಸರಬರಾಜನ್ನು ಉತ್ತಮಗೊಳಿಸಲು ಸರ್ಕಾರವು ೧೯೭೮ರಲ್ಲಿ ೮.೦೦ ಲಕ್ಷ ರೂ.ಗಳ ಅಂದಾಜಿನಲ್ಲಿ ಒಂದು ಯೋಜನೆಯನ್ನು ಮಂಜೂರು ಮಾಡಿತ್ತು. ಈ ಯೋಜನೆಯಲ್ಲಿ ಒಂದು ಲಕ್ಷ ಗ್ಯಾಲನ್ ಸಾಮರ್ಥ್ಯದ ಓವರ್ ಹೆಡ್ ಟ್ಯಾಂಕನ್ನು ಹಾಗೂ ಹೆಚ್ಚಿನ ವಿತರಣಾ ಕೊಳವೆಗಳನ್ನು ಹಾಕುವ ಕೆಲಸಗಳನ್ನು ಸೇರಿಸಲಾಗಿದೆ. ಇದರಂತೆ ವಿತರಣಾ ಕೊಳವೆಗಳನ್ನು ಹಾಕುವ ಕೆಲಸ ಪೂರ್ಣಗೊಂಡಿದೆ. ಇದಲ್ಲದೆ ಸರ್ಕಾರಿ ಆಸ್ಪತ್ರೆ ಬಳಿಯಲ್ಲಿ ಒಂದು ಲಕ್ಷ ಗ್ಯಾಲನ್ ಸಾಮರ್ಥ್ಯದ ಓವರ್ ಹೆಡ್ ಟ್ಯಾಂಕ್ ಪೂರ್ಣಗೊಂಡಿರುತ್ತದೆ. ಇದನ್ನು ಪರೀಕ್ಷಿಸಲು ಟ್ಯಾಂಕಿಗೆ ನೀರನ್ನು ತೆಂಬಲು ಕೆಲವು ಭಾಗಗಳಲ್ಲಿ ನೀರು ಸೋರುವಿಕೆ ಕಂಡು ಬಂದಿತ್ತು. ಆದರೆ ಟ್ಯಾಂಕು ಅಪಾಯ ಸ್ಥಿತಿಯಲ್ಲಿ ಇರುವುದಿಲ್ಲ. ಗುತ್ತಿಗೆದಾರರಿಗೆ ಸೂಚನೆಯನ್ನು ನೀಡಿ ನೀರು ಸೋರುವಿಕೆಯನ್ನು ನಿಲ್ಲಿಸುವಂತೆ ಆದೇಶಿಸಲಾಗಿದೆ. ಆದರೆ ಗುತ್ತಿಗೆದಾರರು ಈ ಬಗ್ಗೆ ಕ್ರಮ ಕೈಗೊಂಡಿರುವುದಿಲ್ಲ. ಆದುದರಿಂದ ಬೇರೆ ಗುತ್ತಿಗೆದಾರರಿಗೆ ಈ ಕೆಲಸವನ್ನು ವಹಿಸಿ ನೀರು ಸೋರು ವಿಕೆಯನ್ನು ನಿಲ್ಲಿಸಲು ಕ್ರಮ ಕೈಗೊಳ್ಳಲಾಗುತ್ತಿದೆ. ಈ ತಿಂಗಳ ಅಂತ್ಯದ ವೇಳೆಗೆ ಈ ಕೆಲಸ ಮುಗಿಯುವ ನಿರೀಕ್ಷೆಯಿದೆ.

ಶ್ರೀ ಕೆ.ಬಿ. ಮಲ್ಲಪ್ಪ.—ಸ್ವಾಮಿ, ಮಾನ್ಯ ಮಂತ್ರಿಗಳು ಅಲ್ಲಿ ನೀರು ಲೀಕ್ ಆಗುತ್ತಿದೆ ಎಂದು ಹೇಳಿದ್ದಾರೆ. ಅದು ಸರಿಯಲ್ಲ. ಅಲ್ಲಿ ಒಂದು ಪ್ರೆಷರ್‌ನಲ್ಲಿ ನೀರು ಸೋರುತ್ತಿದೆ. ಅದಕ್ಕೆ ಸರಿಯಾದ ವ್ಯವಸ್ಥೆ ಮಾಡದೇ ಹೋದರೆ ಟ್ಯಾಂಕ್ ಬಹಳ ಬೇಗ ಬಿದ್ದುಹೋಗುತ್ತದೆ ಎಂಬುದು ನನ್ನ ಅಭಿಪ್ರಾಯ. ಅಕ್ಕಪಕ್ಕದಲ್ಲಿರತಕ್ಕ ಮನೆ ಜನಗಳು ಮನೆ ಬಿಟ್ಟು ದೂರ ಹೋಗಬೇಕೆಂದಿದ್ದಾರೆ. ವಾಸ ಮಾಡತಕ್ಕ ಮನೆಯ ಪಕ್ಕದಲ್ಲಿ ಟ್ಯಾಂಕ್ ಇದೆ. ಮತ್ತು ಅಲ್ಲೇ ಆಸ್ಪತ್ರೆ ಇದೆ. ಇದರಿಂದ ಆಸ್ಪತ್ರೆಗೆ ಕೂಡ ಅಪಾಯ ಇದೆ. ಈ ರೀತಿ ಇರುವುದರಿಂದ ಟ್ಯಾಂಕನ್ನು ತಕ್ಷಣ ರಿಪೇರಿ ಮಾಡಿಸ ಬೇಕು. ಇಲ್ಲದಿದ್ದರೆ ಬೇರೆಯಾದಾದರೂ ಕಟ್ಟಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಗೀಳಿಕೊಳ್ಳುತ್ತೇನೆ. ಅದಲ್ಲದೆ ಬಹಳ ದಿವಸದ ಹಿಂದೆ ಅಂದರೆ ಸುಮಾರು ೧೯೫೬-೫೭ ರಲ್ಲಿ ಹೇಮಾವತಿ ನೀರು ಅರಕಲಗೂಡಿಗೆ ಸರಬರಾಜಾಯಿತು. ೩೦ ವರ್ಷದ ಹಿಂದಿನ ಯೋಜನೆ ಇದು. ಆಗ ಅಲ್ಲಿನ ಜನಸಂಖ್ಯೆ ೮-೧೦ ಸಾವಿರ ಇತ್ತು. ೧೯೮೦ರ ಜನಗಣತಿ ಪ್ರಕಾರ ೧೧ ಸಾವಿರ ಜನಸಂಖ್ಯೆ ಎಂದು ಹೇಳಿದ್ದಾರೆ. ಆದರೆ ಈಗ ೧೫-೨೦ ಸಾವಿರ ಆಗಿದೆ. ೩೦ ವರ್ಷದ ಹಿಂದಿನ ಪ್ರೆಷರ್‌ಗಳನ್ನೇ ಉಪಯೋಗಿಸಿಕೊಂಡಿರುವುದರಿಂದ ಈ ರೀತಿ ತೊಂದರೆಯಾಗಿದೆ. ಬೂಸ್ಟರ್ ಪಂಪ್ ಅಲ್ಲಿ ಹಾಕಿದ್ದಾರೆ. ಅದರಿಂದ ನೀರನ್ನು ಪಂಪ್ ಮಾಡಿದರೆ ಮಧ್ಯ ಮಧ್ಯದಲ್ಲಿ ಕಿತ್ತುಕೊಂಡು ಹೋಗುತ್ತಿದೆ. ಅದರಿಂದ ಅಲ್ಲಿ ಬೇರೆ ಲೈನ್ ಹಾಕಬೇಕು. ಅಲ್ಲಿ ಆರು ಇಂಚಿನ ಕಾಸ್ಟ್‌ಐರನ್